

2-00 P.M.

Issue of Passes to Visitor's Gallery

ಶ್ರೀ ಕಾಗೋಡು ತಿಮ್ಮಪ್ಪ.—ಈಗ ಶಾಸನಸಭೆಯ ಗ್ಯಾಲರಿಗೆ ಬರತಕ್ಕ ಜನರಿಗೆ ತೀರಾ ನಿರ್ಬಂಧವನ್ನು ಹಾಕುತ್ತಾ ಇರುವುದನ್ನು ನೋಡಿದರೆ ನನಗೆ ತೀರಾ ಅಶ್ಚರ್ಯವಾಗುತ್ತದೆ. ನಾವು ಲೆಟರ್ ಕೊಟ್ಟರೂ ಕೂಡ ಏನೋ ಒಂದು ಅನಾದರಣೆಯಿಂದ ಪಾಸ್ ಕೊಡದೆ ಮಾರ್ಷಲ್ ಅದಮರು ರಿಜೆಕ್ಟ್ ಮಾಡುತ್ತಿದ್ದಾರೆ. ಈ ಗ್ಯಾಲರಿಯನ್ನು ಮಾಡಿಸಿರುವುದು ಏತಕ್ಕೇ ?

ಶ್ರೀ ಎಚ್. ಡಿ. ದೇವೇಗೌಡ.—ಪಬ್ಲಿಕ್ ಗ್ಯಾಲರಿಯನ್ನು ಬೇಕಾದರೆ ಕಿತ್ತುಹಾಕಬಿಡಿ. ಕುರ್ಚಿಗಳನ್ನು ತೆಗೆದುಬಿಡಿ. ಪತ್ರಿಕೆಯವರನ್ನೂ ಹೊರಗೆ ಕಳುಹಿಸಿಬಿಡಿ. ನಾಳೆ ನಾವೇ ಇನ್ ಕ್ಯಾಪಿರಾ ಮೀಟಿಂಗ್ ಮಾಡಿಬಿಡಬಹುದು.

ಶ್ರೀ ಕಾಗೋಡು ತಿಮ್ಮಪ್ಪ.—ಇದರ ಬಗ್ಗೆ ಹಿಂದೆಯೇ ಡಿಪಾರ್ಟ್‌ಮೆಂಟ್ ಎನ್‌ಕ್ವೆಸ್ಟರಿ ಆಯಿತು. ಅದೊಂದು ದೊಡ್ಡ ಕಥೆಯೇ ಆಗಿದೆ. ಸಣ್ಣ ವಿಚಾರ ಇದು. ಕೇವಲ ಒಂದು ಪಾಸ್ ಕೊಡುವುದಕ್ಕೆ ಇಷ್ಟು ರಿಸ್ಟ್ರಿಕ್ಷನ್ನೇ.

ಶ್ರೀ ವಾಟಾಳ್ ನಾಗರಾಜ್.—ಒಬ್ಬರಿಗೆ ಎರಡು ಪಾನುಗಳನ್ನು ಕೊಡುತ್ತೇವೆಂದು ಹೇಳಿ ತ್ತಾರೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಹಿಂದೆ ಮೊದಲು ಒಂದು ಫಾರಂ ಕೊಡುತ್ತಿದ್ದರು ಅದಕ್ಕೆ ನಾವು ರುಜು ಹಾಕಿ ಕೊಟ್ಟು ಮೇಲೆ ಜನರಿಗೆ ಪಾಸ್‌ಗಳನ್ನು ಕೊಡುತ್ತಿದ್ದರು. ಪಬ್ಲಿಕ್ ಗ್ಯಾಲರಿ ಇರುವುದು ಜನರು ಈ ಸಭೆಯ ನಡೆವಳಿಕೆಗಳನ್ನು ನೋಡುವುದಕ್ಕಾಗಿ. ಆತ ಇಲ್ಲಿ ಮಿಲಿಟರಿ ಕಾರ್ಯ ನಡೆಸುತ್ತಿದ್ದಾನೆ.

Mr. DEPUTY SPEAKER.—These galleries are meant for disciplined public. It is their right to see the deliberations of this House. I will look into the matter.

ಶ್ರೀ ಎಚ್. ಡಿ. ದೇವೇಗೌಡ.—ನನ್ನ ಕಾಗದಕ್ಕೆ ಪಾಸ್‌ಗಳನ್ನು ಕೊಡುವುದನ್ನು ಆತ ರೆಫ್ಯೂಜ್ ಮಾಡಿದ್ದಾನೆ. ನಾವು ಇಲ್ಲಿ ಸುದ್ದೆವನ್ನೇ ಅಥವಾ ದುರ್ದೈವವೋ ಸದಸ್ಯರಾಗಿ ಇದ್ದೇವೆ. What business he has got to refuse passes ?

ಶ್ರೀ ಕಾಗೋಡು ತಿಮ್ಮಪ್ಪ.—ಇಲ್ಲಿ ನಮಗೆ ಇದರಿಂದ ಬಹಳ ತೊಂದರೆಯಾಗಿದೆ. ಎರಡೆರಡು ಹೆಸರುಗಳನ್ನು ನಾವು ಬರೆದುಕೊಟ್ಟರೆ.....

Mr. DEPUTY SPEAKER.—I will look into the matter.

ಶ್ರೀ ಕಾಗೋಡು ತಿಮ್ಮಪ್ಪ.—ಇಂತಹ ಸಣ್ಣ ವಿಷಯವನ್ನು ಆತ ಬಗೆಹರಿಸುವುದಕ್ಕೆ ಆಗದೇ ಹೋದರೆ ಹೇಗೆ ? ನಾವು ಈ ವಿಷಯವನ್ನು ಈ ಸಭೆಯಲ್ಲಿ ತರಬೇಕೇ ?

ಶ್ರೀ ಎಸ್. ಬಂಗಾರಪ್ಪ.—ಮಾರ್ಷಲ್ ಸುಪ್ರೀಂ ಅತಾರಿಟಿಯೇ ? ಸದಸ್ಯರುಗಳು ಪುಕ ಸಚ್ಚಿಯಾಗಿ ಸಿಗುತ್ತಾರೆಂದು ಮಾರ್ಷಲ್ ಆಗಿರುವವನು ತನ್ನ ಮನಸ್ಸು ಪ್ರಕಾರ ಇಲ್ಲಿ ವ್ಯವಹಾರ ಮಾಡುತ್ತಿದ್ದಾನೆಯೇ ? ಅಷ್ಟು ಅಧಿಕಾರ ಅವನಿಗೆ ಇರಕೂಡದು. ಎಂ ಎಲ್.ಎ.ಗಳು ಅಂದಕ್ಕೆ ಮಾರ್ಷಲ್ ಆಗಿರುವವನು ಏನು ಅಂದುಕೊಂಡಿದ್ದಾನೋ ಗೊತ್ತಿಲ್ಲ. ನಮಗೆ ನೀವು ಸರಿಯಾಗಿ ಇದರ ಬಗ್ಗೆ ಉತ್ತರ ಹೇಳಬೇಕು.

ಉಪಾಧ್ಯಕ್ಷರು.—ನಾನು ಅವನ್ನು ವಿಚಾರ ಮಾಡುತ್ತೇನೆ.

ಶ್ರೀ ವಾಟಾಳ್ ನಾಗರಾಜ್.—ಬಹಳ ಹಿಂದೆಯೇ ನಾನು ಈ ವಿಚಾರವನ್ನು ತಮ್ಮ ಗಮನಕ್ಕೆ ತಂದಿದ್ದೇನೆ. ಪ್ರೀಕ್ಷಕರ ಗ್ಯಾಲರಿಯಲ್ಲಿ ಜನರಿಗೆ ಪಾಸ್ ಕೊಡುವುದರಲ್ಲಿ ಆತ ಬಹಳ ರಿಸ್ಟ್ರಿಕ್ಟ್ ಮಾಡುತ್ತಿದ್ದಾನೆಂದು.

ಉಪಾಧ್ಯಕ್ಷರು.—ಅದು ನನಗೆ ಗೊತ್ತಿದೆ. ಆದರೆ ಬಗ್ಗೆ ವಿನಾದರೂ ಕ್ರಮ ತೆಗೆದುಕೊಳ್ಳಲಾಗುತ್ತದೆ.

ಶ್ರೀ ವಾಟಾಳ್ ನಾಗರಾಜ್.—15 ದಿವಸಗಳ ಹಿಂದೆಯೇ ನಾನು ಈ ವಿಚಾರವಾಗಿ ಈ ಸಭೆಯಲ್ಲಿ ಪ್ರಸ್ತಾಪಮಾಡಿದ್ದೇ. ಅದಿನ್ನೂ ಸರಿಹೋಗಿಲ್ಲ.

ಮತ್ತೊಂದು ವಿಷಯವನ್ನು ಈ ಸಭೆಯು ಗಮನಕ್ಕೆ ತೆಗೆದುಕೊಂಡು ಬರುತ್ತಿದ್ದೇನೆ ಶಾಸಕರ ಭವನದಲ್ಲಿ ಶಾಸಕರನ್ನು ಯಾರಾವರೂ ಅವರ ಕ್ಷೇತ್ರದಿಂದ ಬಂದು ನೋಡಬೇಕೆಂದರೆ, ಅಲ್ಲ ಬಂದು ಬೊಡ್ಡ ಕ್ಯೂ ಇರುತ್ತದೆ. ಅನೇಕರು ಬಹಳ ದೂರದಿಂದ ಶಾಸಕರನ್ನು ನೋಡಲು ಬಂದಿರುತ್ತಾರೆ. ಅವರು ಅಷ್ಟು ಸಲಿಸಲಾಗಿ ಶಾಸಕರ ಭವನದೊಳಗೆ ಬರುವುದಕ್ಕೆ ಆಗುವುದಿಲ್ಲ. ಅಲ್ಲ ಮಿಲಿಟರಿ ಆಫೀಸ್ ಇದ್ದ ಹಾಗೆ ಆಗಿದೆ. ಕೂಡಲೇ ಅದನ್ನು ಸರಿಪಡಿಸುವ ವ್ಯವಸ್ಥೆಯನ್ನು ತಾವು ಮಾಡಿಕೊಡಬೇಕು.

Budget Estimates for 1973-74.

Demands for Grants

Demand No. 23 (34) Co-operation (Continued)

† ಶ್ರೀ ಕೆ. ಎಂ. ದೊರೆಸ್ವಾಮಿ ನಾಯ್ಡು (ಬೇತಮಂಗಲ).—ಮಾನ್ಯ ಅಧ್ಯಕ್ಷರೇ, ಸೊಸೈಟಿಗಳನ್ನು ಸ್ಥಾಪನೆಮಾಡುವ ಮೂಲ ಉದ್ದೇಶ, ಸಹಕಾರಕ್ಕೆ, ಸಮಪಾಲು ಅಥವಾ ಸಮಹಂಚಿಕೆ ಇರಬೇಕೆಂಬುದು. ಈ ತತ್ವವನ್ನು ಎಷ್ಟರಮಟ್ಟಿಗೆ ನಾವು ಅರಿತುಕೊಂಡಿದ್ದೇವೆ. ಅದನ್ನು ಅನುಷ್ಠಾನಕ್ಕೆ ತರಲು ಎಷ್ಟು ಪ್ರಯತ್ನಪಟ್ಟಿದ್ದೇವೆಂಬುದನ್ನು ಸಿಂಹಾವಲೋಕನ ಮಾಡಬೇಕಾಗುತ್ತದೆ, ಅನುಭವದಲ್ಲಿ ನೋಡಿದರೆ 100ಕ್ಕೆ 80 ಸೊಸೈಟಿಗಳು ಸರಿಯಾಗಿ ಕೆಲಸ ಮಾಡುತ್ತಿಲ್ಲ. ಕಾರಣ. ನಮ್ಮ ಜನರಲ್ಲಿ ಮುಖ್ಯವಾಗಿ ದುರಾಲೆಯೆಂಬ ಗುಣ ಬಹು ಹೆಚ್ಚಾಗಿದೆ. ಈಗ ಸೊಸೈಟಿಗಳನ್ನು ನಡೆಸತಕ್ಕಂಥವರು, ಸ್ವಲ್ಪ ವಿದ್ಯಾವಂತರು, ರಾಜಕಾರಣಿಗಳು, ಹಣವುಳ್ಳವರು. ಇವರು ಸ್ವಾರ್ಥಪರರಾಗಿರುತ್ತಾರೆ. ಅನೇಕವಾಗಿ ಸೊಸೈಟಿಗಳಲ್ಲಿ ಬರತಕ್ಕ ಹಣವನ್ನು ಸ್ವಂತ ಅನುಕೂಲಕ್ಕೆ ಉಪಯೋಗಿಸುತ್ತಾರೆ. ಮೂಲ ತತ್ವದ ತಪ್ಪೇನು ಇಲ್ಲ ಆದರೆ ನಾವು ಕಾರ್ಯಾಚರಣೆ ಮಾಡತಕ್ಕದೆ ತಪ್ಪೆಂದು ಎಲ್ಲರೂ ಒಪ್ಪಿಕೊಳ್ಳಬೇಕು. ಹೀಗಿರುವ ಸಂದರ್ಭದಲ್ಲಿ ಒಳ್ಳೆಯವರು, ಸುಸಂಸ್ಕೃತರು, ನ್ಯಾಯ ನೀತಿ ಪರಿಪಾಲಕರು, ಇದರ ಮುಂದಾಳತ್ವ ವಹಿಸಬೇಕು, ನೈಜನ ಪಕ್ಷಪಾತ, ಅಧಿಕಾರಿಗಳ ಕೈವಾದ ಕಮ್ಮಿಯಾಗಿ ಸರಿಯಾದ ರೀತಿಯಲ್ಲಿ ಸಂಘಗಳನ್ನು ನಡೆಸಬೇಕು. ತಮಗೆ ಗೊತ್ತಿದ್ದ ಹಾಗೆ ಈ ಸಹಕಾರ ಸಂಘಗಳು ಎಷ್ಟೋ ತರ ಇರುತ್ತೆ. ಉದಾಹರಣೆಗೆ: ವ್ಯವಸಾಯ, ಕೈಗಾರಿಕೆ, ವಾಣಿಜ್ಯ, ಸೇವಾ ಇತ್ಯಾದಿ. ಇದನ್ನು ಮನಗಂಡು ಘನಸರ್ಕಾರದವರು ಬೊಡ್ಡ ಸಿಬ್ಬಂದಿಯನ್ನು ಇಟ್ಟಿದ್ದಾರೆ. ಈ ಸೊಸೈಟಿಗಳ ದುರಾಡಳಿತಕ್ಕೆ ಹಣವೇ ಮುಖ್ಯ ಕಾರಣ. ವಿದ್ಯಾವಂತರೇ ಈ ತರ ನಡೆಯುವಾಗ, ಅವಿದ್ಯಾವಂತ ಎಡಕ್ಕೆ ಹೆಚ್ಚಿನ ಗುರ್ತು ಹಾಕುವವನು ಮೂಕಪೂಣಿಯುಂಟಿರುವವನ ಪಾತ್ರೇನು ಅದ್ದರಿಂದ ಇನ್ನು ಮೇಲೆರಾದರೂ ಈ ಘನ ಸರ್ಕಾರದವರು ಈ ಸೊಸೈಟಿಗಳ ಆಡಳಿತದ ಬಗ್ಗೆ ತಕ್ಕ ತೀವ್ರವಾದ ಕಾರ್ಯಕ್ರಮ ತೆಗೆದುಕೊಳ್ಳಬೇಕು. ನಾನು ಈ ಸಂದರ್ಭದಲ್ಲಿ, ಈಗಿರುವ ಕಾನೂನಿನಲ್ಲಿ ಏನಾವರೂ ತಪ್ಪಿದ್ದರೆ ಅದಕ್ಕೆ ತಿದ್ದುಪಡಿಯನ್ನು ತಂದು ರೋಪದೋಷಗಳನ್ನು ಸರಿಪಡಿಸಿಕೊಳ್ಳಬೇಕೆಂದು ಸಲಹೆ ಮಾಡುತ್ತೇನೆ. ಪ್ರತಿ ವರ್ಷ ಈ ಸಹಕಾರ ಸಂಘಗಳ ಲೆಕ್ಕಪತ್ರಗಳನ್ನು ಕ್ರಮಬದ್ಧವಾಗಿ ಆಡಿಟ್ ಮಾಡಿಸಬೇಕು. ಅದೇನಾದರೂ ಸಂಬಂಧಪಟ್ಟ ಸಹಕಾರ ಸಂಘ ಆಡಿಟ್ ಮಾಡಿಸದೇ ಹೋದರೆ ಕಾನೂನು ಪ್ರಕಾರ ಅವರ ಮೇಲೆ ಕ್ರಮ ತೆಗೆದುಕೊಳ್ಳಬೇಕು. ಸೊಸೈಟಿಗಳಲ್ಲಿ ನಷ್ಟ ಬಂದಿದೆ ಎಂದು ತಿಳಿದುಬಂದ ಮೇಲೆ ಅದನ್ನು ವಿಚಾರಣೆಮಾಡಿ ಯಾರಿಂದ ಏನು ಆಗಿದೆ ಎಂದು ಸೊಸೈಟಿ ಅಧಿಕಾರಿಗಳು ಸರಿಯಾಗಿ ತನಿಖೆಗೆ ತೆಗೆದುಕೊಂಡು ಬಂದೋಬಸ್ತ್ ಮಾಡಿದರೆ ಹಣ ದುರುಪಯೋಗವಾಗುವುದಕ್ಕೆ ಅವಕಾಶವಿಲ್ಲ. ಸೊಸೈಟಿಗಳಿಗೆ ಬರಬೇಕಾದ ರೋಗುಗಳು ವಸೂಲು ಆಗಬೇಕಾದ್ದು ಸಹಜ. ಆದರೆ ವಸೂಲಿಯನ್ನು ವರ್ಷಗಟ್ಟಲೆ ಮುಂದಕ್ಕೆ ಹಾಕಿ ಒಂದೇ ಸಲ ವಸೂಲಿ ಕ್ರಮ ತೆಗೆದುಕೊಂಡು, ಪೂರ್ತಿ ಹಣ ಒಂದೇ ಸಲ ಕಟ್ಟಬೇಕೆಂದು ಜಪ್ತಿ, ವಗೈರೆ ಮಾಡಿ, ಅವಮಾನಪಡಿಸಿ, ಜನರನ್ನು ತೊಂದರೆಗಳಿಗೆ ಈಡುಮಾಡುತ್ತಿರುತ್ತಾರೆ. ಅದನ್ನು ಒಂದೇ ಸಲ ಮಾಡದೆ 2-3 ಕಂತುಗಳ ಮೂಲಕ ವಸೂಲಿ ಮಾಡಿಕೊಳ್ಳಬೇಕು. ದನಗಳನ್ನು ಹಾಗೂ ಪಂಪುಸೆಟ್ಟು ವಗೈರೆಗಳನ್ನು ಮನೆಗೆ ನುಗ್ಗಿ ಜಪ್ತಿ ಮಾಡುವುದನ್ನು ತಪ್ಪಿಸಬೇಕಾಗಿ ಕೋರುತ್ತೇನೆ. ಇಂಥಾದನ್ನೆಲ್ಲ ತಡೆಗಟ್ಟುವುದಕ್ಕೆ ಅಧಿಕಾರಿಗಳಾದವರು ಹೆಚ್ಚಿಗೆ ನಿಗಾಕೊಟ್ಟು ನೋಡಿಕೊಳ್ಳಬೇಕು.

ಕೊನೆಯದಾಗಿ ಇಷ್ಟು ಮಾತನಾಡಲು ಅವಕಾಶಕೊಟ್ಟಿದ್ದಕ್ಕಾಗಿ, ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.